



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 14.07.2024**

**TIME : 07.25 AM**

**പ്രധാന വാർത്തകൾ**

- 1) സുരക്ഷിതമായ ഡിജിറ്റൽ അടിസ്ഥാന സൗകര്യം നൂതനാശയങ്ങൾ പരിപോഷിപ്പിക്കുമെന്ന് ഉപരാഷ്ട്രപതി ജഗദ്ദീപ് ധൻകർ.

**Vice President Jagdeep Dhankar says a secure digital infrastructure will foster innovation.**

- 2) പൗര സൗഹൃദ സംരംഭങ്ങളിൽ മാധ്യമങ്ങൾ സർക്കാരിനെ പിന്തുണയ്ക്കണമെന്ന് പ്രധാനമന്ത്രി നരേന്ദ്ര മോദി. നൈപുണ്യ വികസനം, തൊഴിലവസരം എന്നിവ രാജ്യത്ത് ആവശ്യമാണെന്നും കേന്ദ്ര സർക്കാർ ഈ ദിശയിലാണ് പ്രവർത്തിക്കുന്നതെന്നും പ്രധാനമന്ത്രി.

**Prime Minister Narendra Modi wants the media to support the government in citizen-friendly initiatives. The Prime Minister said that skill development and employment opportunities are needed in the country and the central government is working in this direction.**

- 
- 3) പ്രാദേശിക ഭാഷകളിൽ നിയമം പഠിപ്പിക്കേണ്ടതിന്റെ ആവശ്യകത ചൂണ്ടിക്കാട്ടി സുപ്രീം കോടതി ചീഫ് ജസ്റ്റിസ് ഡി വൈ ചന്ദ്രചൂഡ്. നിയമത്തിന്റെ തത്വങ്ങൾ ലളിതമായി പൊതുജനങ്ങളോട് വിശദീകരിക്കാനാകണമെന്ന് ചീഫ് ജസ്റ്റിസ്.

**The Chief Justice of the Supreme Court pointed out the need to teach law in local language DY Chandrachud. The Chief Justice said that the principles of law should be explained to the public in a simple manner.**

- 4) ജമ്മുകശ്മീർ ലഫ്റ്റനന്റ് ഗവർണർക്ക് കൂടുതൽ അധികാരം നൽകുന്നതിന് ജമ്മുകശ്മീർ പുന സംഘടന ചട്ടം 2019 കേന്ദ്ര ആഭ്യന്തര മന്ത്രാലയം ഭേദഗതി ചെയ്തു.

**The Union Home Ministry amended the Jammu and Kashmir Reorganization Rules 2019 to give more powers to the Lieutenant Governor of Jammu and Kashmir.**

- 5) കേരളത്തിൽ അടുത്ത അഞ്ച് ദിവസംകൂടി ശക്തമായ മഴ തുടരും. കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രത.

**Heavy rain will continue in Kerala for the next five days. Orange alert today in Kozhikode, Kannur and Kasaragod districts.**

- 6) യൂറോ കപ്പ് ഫൈനലിൽ ഇന്ന് സ്പെയിൻ ഇംഗ്ലണ്ടിനെ നേരിടും. വിംബിൾഡൺ പുരുഷ സിംഗിൾ ഫൈനൽ ഇന്ന്.

**Spain will face England in the Euro Cup final today. Wimbledon men's singles final today.**

\*\*\*\*\*

---

**VICE PRESIDENT**

സുരക്ഷിതമായ ഡിജിറ്റൽ അടിസ്ഥാന സൗകര്യം നൂതനാശയങ്ങൾ പരിപോഷിപ്പിക്കുമെന്ന് ഉപരാഷ്ട്രപതി ജഗ്ദീപ് ധൻകർ. നിക്ഷേപം ആകർഷിക്കാനും സുഗമമായ സാമ്പത്തിക പ്രവർത്തനങ്ങൾക്കും സുരക്ഷിതമായ ഡിജിറ്റൽ അടിസ്ഥാന സൗകര്യം ആവശ്യമാണെന്ന് ഉപരാഷ്ട്രപതി പറഞ്ഞു. ന്യൂഡൽഹിയിൽ ആഗോള ഭീകര വിരുദ്ധ കൗൺസിൽ സംഘടിപ്പിച്ച മൂന്നാമത് സൈബർ സുരക്ഷാ സമ്മേളനത്തിൻറെ സമാപന ചടങ്ങിൽ സംസാരിക്കുകയായിരുന്നു അദ്ദേഹം. പുതിയ സാങ്കേതിക വിദ്യയുടെ ദുരുപയോഗം ഇന്ന് ഉണ്ടായിട്ടുണ്ട്. ഈ വെല്ലുവിളികളെ അവസരങ്ങളായി പരിവർത്തനം ചെയ്യണം. പുതിയ സാങ്കേതിക വിദ്യ സാമ്പത്തികം, ബിസിനസ്, വ്യക്തിഗത ഉത്പാദന ക്ഷമത എന്നിവ മാത്രമല്ല രാജ്യസുരക്ഷയ്ക്കും വലിയ സംഭാവന നൽകുമെന്ന് ഉപരാഷ്ട്രപതി പറഞ്ഞു.

\*\*\*\*\*

**PM-Media**

പൗര സൗഹൃദ സംരംഭങ്ങളിൽ മാധ്യമങ്ങൾ സർക്കാരിനെ പിന്തുണയ്ക്കണമെന്ന് പ്രധാനമന്ത്രി നരേന്ദ്ര മോദി. മാതാവിനോടുള്ള ആദരസൂചകമായി മരം നട്ടുപിടിപ്പിക്കുന്ന 'ഏക് പേഡ് മാം കെ നാം' സംരംഭം ഉദാഹരണമായി പ്രധാനമന്ത്രി ചൂണ്ടിക്കാട്ടി. ആഗോളതലത്തിൽ പ്രശംസിക്കപ്പെട്ട ഈ പദ്ധതി ജനങ്ങളിൽ കൂടുതലായി എത്തിക്കാൻ മാധ്യമങ്ങൾക്കാകുമെന്ന് പ്രധാനമന്ത്രി പറഞ്ഞു. വികസിത് ഭാരതത്തിനായുള്ള അടുത്ത 25 വർഷത്തെ യാതയിൽ ദിനപത്രങ്ങൾക്കും ആനുകാലികങ്ങൾക്കും പങ്ക് വഹിക്കാനുണ്ടെന്നും ശ്രീ മോദി ചൂണ്ടിക്കാട്ടി. മുംബെയിൽ ഇന്ത്യൻ ദിനപത്ര സൊസൈറ്റി ടവർ ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. മിക്ക മാധ്യമങ്ങൾക്കും ഡിജിറ്റൽ പതിപ്പുണ്ട്. അവർ അന്താരാഷ്ട്ര ഭാഷകളിൽ ഇന്ത്യൻ കാഴ്ചപ്പാട് ലോകത്തെ അറിയിക്കണമെന്നും പ്രധാനമന്ത്രി പറഞ്ഞു.

\*\*\*\*\*

**PM-Job Creation**

കഴിഞ്ഞ മൂന്ന് നാല് വർഷങ്ങൾക്കുള്ളിൽ 8 കോടി പുതിയ തൊഴിലുകൾ സൃഷ്ടിക്കാൻ കഴിഞ്ഞത് തൊഴിലില്ലായ്മയെ കുറിച്ച് വ്യാജ വാർത്തകൾ പ്രചരിപ്പിച്ചവരെ നിശബ്ദരാക്കിയെന്ന് പ്രധാനമന്ത്രി നരേന്ദ്ര മോദി. നൈപുണ്യ വികസനം, തൊഴിലവസരം എന്നിവ രാജ്യത്ത് ആവശ്യമാണ്. കേന്ദ്ര സർക്കാർ ഈ ദിശയിലാണ് പ്രവർത്തിക്കുന്നത്. മുംബൈയിൽ ഗോരോഗാവിൽ 29,000 കോടി രൂപയുടെ റോഡ്, റെയിൽ, തുറമുഖ പദ്ധതികൾക്ക് തറക്കല്ലിട്ട് സംസാരിക്കുകയായിരുന്നു പ്രധാനമന്ത്രി. വ്യാജവാർത്തകൾ പ്രചരിപ്പിക്കുന്നവർ നിക്ഷേപത്തിനും അടിസ്ഥാന സൗകര്യ വികസനത്തിനും രാജ്യത്തിന്റെ വളർച്ചയിലും താത്പര്യമില്ലാത്തവരാണ്. സുസ്ഥിരത, വളർച്ച എന്നിവയ്ക്കാണ് മുൻഗണന നൽകുന്നതെന്ന് പ്രധാനമന്ത്രി പറഞ്ഞു. എൻഡിഎ സർക്കാർ മൂന്നാം തവണ അധികാരത്തിൽ വന്നതിനെ ചെറുതും വലുതുമായ നിക്ഷേപകർ സ്വാഗതം ചെയ്തതായി പ്രധാനമന്ത്രി പറഞ്ഞു. മഹാരാഷ്ട്രയെ ലോകത്തെ വലിയ സാമ്പത്തിക ശക്തി കേന്ദ്രമാക്കി മാറ്റുകയാണ് സ്വപ്നമെന്നും ശ്രീ മോദി വ്യക്തമാക്കി.

\*\*\*\*\*

**DY Chandrachud**

പ്രാദേശിക ഭാഷകളിൽ നിയമം പഠിപ്പിക്കേണ്ടതിന്റെ ആവശ്യകത ചൂണ്ടിക്കാട്ടി സുപ്രീം കോടതി ചീഫ് ജസ്റ്റിസ് ഡി വൈ ചന്ദ്രചൂഡ്. നിയമത്തിന്റെ തത്വങ്ങൾ ലളിതമായി പൊതുജനങ്ങളോട് വിശദീകരിക്കാനായില്ലെങ്കിൽ നിയമരംഗത്തും നിയമ വിദ്യാഭ്യാസത്തിലും എന്തോ കുറവുണ്ടെന്ന് മനസ്സിലാക്കണമെന്ന് ചീഫ് ജസ്റ്റിസ് പറഞ്ഞു. ഉത്തർപ്രദേശിലെ ലക്നൗവിൽ ഡോ. റാം മനോഹർ ലോഹ്യ ദേശീയ നിയമ സർവ്വകലാശാലയുടെ ബിരുദദാന സമ്മേളത്തിൽ സംസാരിക്കുകയായിരുന്നു ശ്രീ. ഡി വൈ ചന്ദ്രചൂഡ്. മികച്ച

---

ഭരണം നടത്തുന്നതിന് നിയമം ആവശ്യമാണെന്ന് ചടങ്ങിൽ ഉത്തർപ്രദേശ് മുഖ്യമന്ത്രി യോഗി ആദിത്യനാഥ് പറഞ്ഞു.

\*\*\*\*\*

**J-K -LG**

ജമ്മുകശ്മീർ ലഫ്റ്റനന്റ് ഗവർണർക്ക് കൂടുതൽ അധികാരം നൽകുന്നതിന് ജമ്മുകശ്മീർ പുന സംഘടന ചട്ടം 2019 കേന്ദ്ര ആഭ്യന്തര മന്ത്രാലയം ഭേദഗതി ചെയ്തു. ഔദ്യോഗിക ഗസറ്റിൽ പ്രസിദ്ധപ്പെടുത്തുന്ന ദിവസം മുതൽ നിയമം

പ്രാബല്യത്തിലാകും. ഉദ്യോഗസ്ഥർ, പൊലീസ്, ജഡ്ജിമാർ തുടങ്ങിയവരുടെ നിയമനം, സ്ഥലം മാറ്റം എന്നിവയിൽ ലഫ്റ്റനന്റ് ഗവർണർക്ക് കൂടുതൽ അധികാരം ഇതിലൂടെ കൈവരും. നേരത്തെ ജമ്മുകശ്മീർ ധനവകുപ്പിന്റെ അനുമതിക്ക് ശേഷമെ ഇത്തരം കാര്യങ്ങൾ ലഫ്റ്റനന്റ് ഗവർണർക്ക് മുന്നിൽ എത്തിയിരുന്നുള്ളൂ.

\*\*\*\*\*

**MINISTER - KATHUA DURBAR**

ജമ്മുവിലെ കത്വയിൽ തദ്ദേശ ഭരണസ്ഥാപനങ്ങൾ 25 ഓളം അനധികൃത ക്രഷറുകൾ കണ്ടെത്തി നടപടി എടുത്തതായി കേന്ദ്രമന്ത്രി ജിതേന്ദ്രസിംഗ്. കത്വയിൽ സംഘടിപ്പിച്ച പൊതു ദർബാറിന് ശേഷം സംസാരിക്കുകയാണു അദ്ദേഹം.

നിയമവിരുദ്ധമായി പ്രവർത്തിക്കുന്ന 12 ഓളം മറ്റു ക്രഷറുകൾ കൂടി കണ്ടെത്തിയിട്ടുണ്ട്. ഭൂമികയ്ക്കേറ്റം നടത്തുന്നവർക്കെതിരെയും വിട്ടുവീഴ്ചാമനോഭാവം ഉണ്ടാകില്ലെന്ന് ശ്രീ ജിതേന്ദ്രസിംഗ് വ്യക്തമാക്കി. തീവ്രവാദപ്രവർത്തനത്തിനെതിരെ സർക്കാരിന്റെ നടപടികൾ പരാമർശിച്ച കേന്ദ്രമന്ത്രി ജനങ്ങൾ ജാഗ്രത പുലർത്തണമെന്നും നിർദ്ദേശിച്ചു.

\*\*\*\*\*

**Euro cup**

യൂറോ കപ്പ് ഫൈനലിൽ ഇന്ന് സ്പെയിൻ ഇംഗ്ലണ്ടിനെ നേരിടും. രാത്രി 12 .30 നു ബെർലിനിലെ ഒളിമ്പിയ സ്റ്റേഡിയത്തിലാണ് മത്സരം. ഇരു രാജ്യങ്ങളും തമ്മിൽ രാജ്യാന്തര

---

ഫുട്ബോളിൽ ഏറ്റുമുട്ടിയത് 27 തവണയാണ് . ഇതിൽ പതിനാലു തവണയും വിജയം ഇംഗ്ലണ്ടിനൊപ്പം ആയിരുന്നു. ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്.  
(വോയ്സ്)

\*\*\*\*\*

### **Coppa America,**

കോപ്പ അമേരിക്ക ഫൈനലിൽ നാളെ അർജന്റീന കൊളംബിയയെ നേരിടും.പുലർച്ചെ 5.30 നു മയാമിയിലെ ഹാർഡ്റോക്ക് സ്റ്റേഡിയത്തിലാണ് മത്സരം.കോപ്പയിൽ 16 തവണ ജേതാക്കളാവുകയെന്ന റെക്കോർഡാണ് അർജന്റീന ലക്ഷ്യമിടുന്നത്.കൊളംബിയ ഒരു തവണ മാത്രമാണ് ഇതുവരെ കപ്പ് നേടിയിട്ടുള്ളത്.

\*\*\*\*\*

### **WIMBLEDON**

വിംബിൾഡൺ ടെന്നീസ് വനിതാ സിംഗിൾസിൽ ചെക് റിപ്പബ്ലിക് താരം ബാർബറ ക്രെജിക്കോവ ചാമ്പ്യനായി. ഫൈനലിൽ ഇറ്റലിയുടെ ജാസ്റ്റിൻ പവോലിനിയെ 6-2,2-6,6-4 ന് കീഴടക്കിയാണ് താരം കരിയറിലെ തന്റെ രണ്ടാം ഗ്രാൻസ്ലാം കിരീടം സ്വന്തമാക്കുന്നത്. ഇന്ന് നടക്കുന്ന പുരുഷ സിംഗിൾസ് ഫൈനലിൽ നിലവിലെ ചാമ്പ്യൻ സ്വെയിനിന്റെ കാർലോസ് അൽകാരസും സെർബിയൻ താരം നൊവാക് ജോക്കോവിച്ചും തമ്മിൽ ഏറ്റുമുട്ടും. ഇന്ത്യൻ സമയം വൈകിട്ട് 6.30 നാണ് മത്സരം.

\*\*\*\*\*

### **India-Zimbave**

ഹരാരിയിൽ ഇന്നലെ നടന്ന നാലാം ടി -ട്വൻറിയിൽ ഇന്ത്യ 10 വിക്കറ്റിന് സിംബാവെയെ തോൽപ്പിച്ചു. ആദ്യം ബാറ്റ് ചെയ്ത സിംബാവെ നിശ്ചിത 20 ഓവറിൽ ഏഴ് വിക്കറ്റിന് 152 റൺസെടുത്തു. മറുപടി ബാറ്റിംഗിനിറങ്ങിയ ഇന്ത്യ 15.2 ഓവറിൽ

---

ലക്ഷ്യം മറി കടന്നു. യശ്വസി ജയ്സ്വാൾ 93  
റൺസെടുത്ത് കളിയിലെ താരമായി. ജയത്തോടെ പരമ്പരയിൽ  
ഇന്ത്യ 3-1 ന് മുന്നിലെത്തി. അവസാന മത്സരം ഇന്ന് വൈകിട്ട്  
4.30 ന് ഹരാറെ സ്റ്റോർട്സ് ക്ലബിൽ നടക്കും.

\*\*\*\*\*

### **Rain Kerala**

കേരളത്തിൽ അടുത്ത അഞ്ച് ദിവസംകൂടി ശക്തമായ മഴ തുടരും.  
ഇന്ന് കോഴിക്കോട്, കണ്ണൂർ, കാസർഗോഡ് ജില്ലകളിൽ ഓറഞ്ച്  
ജാഗ്രതാ നിർദ്ദേശമുണ്ട്. പാലക്കാട്, ആലപ്പുഴ ഒഴികെയുള്ള മറ്റു  
ജില്ലകളിൽ മഞ്ഞ ജാഗ്രതാ നിർദ്ദേശവും നൽകിയിട്ടുണ്ട്.

\*\*\*\*\*

### **IMD -Weather**

നാഗാലാൻഡ്, ഒഡീഷ, ചരത്ത്വീസ് ഗഡ് സംസ്ഥാനങ്ങളിൽ ഇന്ന്  
ശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ  
വകുപ്പിന്റെ മുന്നറിയിപ്പ്. കൊങ്കൺ, ഗോവ, മധ്യ മഹാരാഷ്ട്രയിലെ  
മലയോര മേഖല എന്നിവിടങ്ങളിൽ ചൊവ്വാഴ്ച വരെ ശക്തമായ  
മഴയ്ക്ക് സാധ്യതയുണ്ട്. കർണാടക തീരത്തും ദക്ഷിണ  
കർണാടകയിലും ഇന്നും നാളെയും കനത്ത മഴയ്ക്ക് സാധ്യത.  
തെലങ്കാന, മറാത്ത് വാഡ, വിദർഭ എന്നിവിടങ്ങളിൽ നാളെ  
ശക്തമായ മഴയ്ക്ക് സാധ്യതയുണ്ട്.

\*\*\*\*\*

### **AMIT SHAH - COLLEGE**

മധ്യപ്രദേശിലെ 55 ജില്ലകളിലെ പ്രൈം മിനിസ്റ്റർ കോളേജ് ഓഫ്  
എക്സലൻസ് ഉദ്ഘാടനം കേന്ദ്രമന്ത്രി അമിത് ഷാ നിർവഹിക്കും.  
ഇൻഡോറിലെ അടൽ ബിഹാരി വാജ്പേയ് ആർട്സ് ആൻഡ്  
കോമേഴ്സ് കോളേജിലാണ് പരിപാടി. ഏക് പേഡ് മാ കെ നാം  
പ്രചാരണ പരിപാടിയിലും അദ്ദേഹം പങ്കെടുക്കും. പ്രചാരണ  
പരിപാടിയുടെ ഭാഗമായി 11 ലക്ഷത്തോളം വ്യക്തികൾക്കു നേരിട്ടു  
നടന്ന പരിപാടിയും ഇൻഡോറിൽ ഇന്ന് നടക്കും.

\*\*\*\*\*

### **Chirag-MoFPI**

---

ഭക്ഷ്യ-അനുബന്ധ മേഖലകളിലെ കമ്പനികളുമായി കേന്ദ്ര ഭക്ഷ്യ സംസ്കരണ വകുപ്പ് മന്ത്രി ചിരാഗ് പാണ്ഡ്യാൻ ചർച്ച നടത്തി. കമ്പനികളുടെ ഭാവി പരിപാടികൾ സംബന്ധിച്ച് ആശയ വിനിമയം നടന്നു. വേൾഡ് ഫുഡ് ഇന്ത്യ 2024 സെപ്റ്റംബർ 19 മുതൽ 22 വരെ ന്യൂഡൽഹിയിൽ സംഘടിപ്പിക്കുന്നതിനോടനുബന്ധിച്ചും ചർച്ച നടന്നു. ഭക്ഷ്യ സംസ്കരണ മേഖലയിലെ വിപുലമായ അവസരങ്ങളെക്കുറിച്ച് മന്ത്രി പറഞ്ഞു. സെപ്റ്റംബർ 20,21 തീയതികളിൽ ആഗോള ഭക്ഷ്യ നിയന്ത്രണ സംവിധാനങ്ങളുടെ യോഗവും ഇന്ത്യൻ ഭക്ഷ്യ സുരക്ഷാ ഗുണനിലവാര അതോറിറ്റി സംഘടിപ്പിക്കുന്നുണ്ടെന്നും മന്ത്രി അറിയിച്ചു.

\*\*\*\*\*

**George Kurian**

കേന്ദ്ര ന്യൂനപക്ഷ ക്ഷേമ,ഫിഷറീസ് സഹ മന്ത്രി .ജോർജ് കുര്യൻ ഞായറാഴ്ച കോഴിക്കോട് ജില്ലയിൽ വിവിധ പരിപാടികളിൽ സംബന്ധിക്കും. രാവിലെ മാറാട് സന്ദർശിക്കുന്ന അദ്ദേഹം തുടർന്ന് ബി.ജെ.പി ജില്ലാ കമ്മിറ്റിയുടെ സ്വീകരണ യോഗത്തിൽ സംബന്ധിക്കും വൈകീട്ട് പുതിയാഴയിൽ നടക്കുന്ന മത്സ്യ പ്രവർത്തക സംഗമത്തിലും ജന്മഭൂമി ദിനപത്രത്തിന്റെ അൻപതാം വാർഷികാഘോഷത്തിന്റെ ഭാഗമായി 'Fire side Chat with Sri George Kurian' പരിപാടിയിലും സംബന്ധിക്കും.

\*\*\*\*\*

\*\*\*\*\*

\*\*\*\*\*